

दक्षिण सोलापूर पंचायत समितीच्या सभापतीपदी संदीप टेळे, तर उपसभापतीपदी वर्षा पटणे यांची बिनविरोध निवड

महेश पवार सोलापूर दक्षिण सोलापूर पंचायत समितीच्या सभापती आणि उपसभापती पदाची निवड प्रक्रिया गुरुवारी पार पडली. यामध्ये सभापतीपदी संदीप टेळे तर उपसभापतीपदी वर्षा पटणे यांची बिनविरोध निवड करण्यात आली आहे. दोन्ही प्रमुख पदांवर बिनविरोध निवड झाल्याने कार्यकर्त्यांनी जल्लोष केला. झ्या निवड प्रक्रियेवेळी पंचायत समितीचे सदस्य मळसिद्ध मुगळे, विजय राठोड, शिल्पा बिराजदार, अंबिका पाटील, सुरज पाटील, बलवान गोतसुर्वे, पंचप्पा धनशेट्टी, अंबिका दुपारगुडे आणि प्रियांका रमेश आसबे उपस्थित होते. तसेच शिवसेनेच्या प्रियांका कुबसंगे यांनीही या निवडीला आपली उपस्थिती दर्शवली. झ्या निवडीनंतर नूतन सभापती व उपसभापतींचा सत्कार करण्यात



आला. यावेळी जिल्हा परिषद सदस्य रामप्पा चिवडशेट्टी, नेताजी खंडगळे, कृषी उत्पन्न बाजार समितीचे उपसभापती सुनील कळके, कृषी उत्पन्न बाजार समितीचे सदस्य मनीष देशमुख, अतुल गायकवाड, महेश बिराजदार आणि महादेव पाटील सिद्धाराम हेले, हनुमंत कुलकर्णी, यतीन शहा, नितीन रणखांबे, मनोज गुंड मधुकर चिवरे श्रीमंत हाके लक्ष्मण गडदे यांच्यासह विविध क्षेत्रातील मान्यवर आणि पदाधिकारी उपस्थित होते. झ्या बिनविरोध निवडीमुळे तालुक्याच्या राजकारणात एकोपा दिसून आला असून, आगामी काळात तालुक्याच्या विकासकामांना गती देणार असल्याचे नूतन पदाधिकाऱ्यांनी यावेळी सांगितले.

भाजपा सोशल मीडिया तालुका अध्यक्षपदी अरविंद जाधव यांची नियुक्ती

तालुका प्रतिनिधी :-घाटंजी तालुका भारतीय जनता पार्टी सोशल मीडिया आघाडीच्या तालुका अध्यक्षपदी श्री. अरविंद लक्ष्मणराव जाधव यांची नियुक्ती करण्यात आली आहे. त्या संबंधित पत्र भाजपाचे तालुका अध्यक्ष श्री विजयसिंह बैस यांच्या हस्ते प्रदान करण्यात आला आहे. अरविंद जाधव हे मागील अनेक वर्षांपासून सोशल मीडियावर सक्रिय सहभाग घेऊन पक्षाची ध्येय व धोरणे भक्कमपणे मांडून जनतेची मन परिवर्तन करण्याचे काम करत असतात. त्यांनी तालुक्यात केलेली सामाजिक कामे व त्यांचा असलेला जनसंपर्क याचा विचार करून आणी विधानसभेचे लोकप्रिय आमदार प्रा. श्री राजूभाऊ तोडसाम आणि अण्णासाहेब पारवेकर यांच्या आदेशाने व मार्गदर्शनाने तालुका अध्यक्ष श्री विजयसिंह बैस यांच्या प्रमुख उपस्थितीत अरविंद जाधव यांना नियुक्तीपत्र प्रदान करून पुढील वाटचालीस शुभेच्छा देण्यात आल्या. अरविंद



जाधव यांना सोशल मीडियाचा असलेल्या दांडगा अनुभवाने भारतीय जनता पार्टीची ध्येय व धोरण, पक्षाची विचारधारा अधिक मजबूत होतील आणि आपल्या कार्यक्षेत्रात पक्ष संघटन वाढविण्यासाठी चांगली मदत होणार असल्याचा विश्वास आ. राजूभाऊ तोडसाम, तालुका अध्यक्ष विजय बैस, यांनी दाखविला, आपल्या निवडीचे श्रेय आ. राजूभाऊ तोडसाम, विजय बैस, बंडूभाऊ तोडसाम, रमेशभाऊ धुर्वे, बाळूभाऊ जाधव, विनय जाधव यांना दिला आहे. नियुक्तीपत्र देताना तालुका अध्यक्ष विजय बैस, रमेशभाऊ धुर्वे, बंडूभाऊ तोडसाम, रत्नाकर गावंडे, नरेश पेंदोर, अंबादास मेश्राम, लक्ष्मण कोवे, सह अनेक कार्यकर्ते उपस्थित राहून अभिनंदन करून पुढील वाटचालीस शुभेच्छा दिल्या. अरविंद जाधव यांच्या निवडीने तालुक्यात आनंदाचे वातावरण असून सगळीकडून यांच्यावर अभिनंदनाचा व शुभेच्छाचा वर्षाव होत आहे.

हयातनगर जिल्हा परिषद प्राथमिक शाळेत खेळाच्या मैदानाच्या कामाला सुरुवात

हिंगोली प्रतिनिधी, शिवराम कदम हिंगोलीतील वसमत तालुक्यातील हयातनगर येथील आज दिनांक १२ मार्च वार गुरुवार रोजी प्राथमिक शाळेत क्रीडा विभागाकडून मंजूर झालेले



, कबड्डी ग्राउंड, खो खो ग्राउंड, हॉलीबॉल ग्राउंड, यांचे आज प्रत्यक्ष कामाला सुरुवात झाली. याप्रसंगी शालेय समितीचे उपाध्यक्ष श्री रघुनाथ भारती, बाळू मेहत्रे, अनिल सारंग (भावी सरपंच), गजानन राहटीकर, श्री मुख्याध्यापक साहेबराव यशवंत सर, राठोड सर, करणेवार सर, मगर सर, कुन्हे सर व आदी शिक्षक वृंद उपस्थित होते.

सर्व शाखीय माळी समाज स्नेह मिलन व पुनर्विवाह इच्छुकांचा मेळावा

महेंद्र भगत अमरावती झझसामाजिक परिवर्तन परिषद व श्री माळी वैभव यांच्या संयुक्त विद्यमाने दिनांक २१ मार्च शनिवार रोजी सकाळी १० वाजता अप्पर वर्धा मनोरंजन हॉल पंचवटी ते आर टी ओ ऑफिस रोड कॅम्प अमरावती येथे आयोजित श्री माळी वैभव वाचक व समाज बांधवांचा स्नेहमिलन मेळावा आयोजित करण्यात आला असून या मेळाव्यास चर्चा सत्र, कवी संमेलन, वाद विवाद स्पर्धा, निबंध स्पर्धा, स्पर्धा, रांगोळी स्पर्धा, गीत गायन स्पर्धा, वक्तृत्व, समूह नृत्य स्पर्धा इत्यादी स्पर्धेचे आयोजन करण्यात आले निबंध स्पर्धेतील विषय १) सावित्रीबाई फुले यांच्या शिक्षण कार्यातील योगदान २) सावित्रीबाई फुले ह्या खऱ्या पती व्रता होत्या या विषयावरील निबंध स्पर्धा राहणार तर दिनांक २२ मार्च रविवार रोजी पुनर्विवाह इच्छुकांचा आठवा परिचय मेळावा अस्मिता विद्या मंदिर पन्नालाल नगर अमरावती येथे आयोजित होणार असून नाव नोंदणी आणि संपर्क करिता खालील नंबर ९९७५८०५९७९ अनिल भगत, ९८६०१३६९८३ शंकर चिमोटे यांच्या कडे आवाहन करण्याचे आयोजकांनी सांगितले

जेएसपीएम भिवराबाई सावंत इन्स्टिट्यूट ऑफ टेक्नॉलॉजी अँड रिसर्च येथील माहिती तंत्रज्ञान विभाग मध्ये कृत्रिम बुद्धिमत्ताचा आविष्कार

पुणे - वाघोली येथील जेएसपीएमच्या भिवराबाई सावंत इन्स्टिट्यूट ऑफ टेक्नॉलॉजी अँड रिसर्च येथील माहिती तंत्रज्ञान विभागाच्या मार्फत पेंडोरा - एआय पिच डेक हॅकेथॉन २०२६ या नाविन्यपूर्ण उपक्रमाचे यशस्वी आयोजन करण्यात आले. या माध्यमातून विद्यार्थ्यांना कृत्रिम बुद्धिमत्ता आधारित वास्तव जीवनातील समस्यांवर परिणामकारक उपाय विकसित करण्यासाठी प्रोत्साहन देण्यात आले. या स्पर्धेत ५० पेक्षा अधिक संघ आणि १७० हून अधिक विद्यार्थ्यांनी उत्साहाने सहभाग नोंदवला. कृत्रिम बुद्धिमत्ता, ऑटोमेशन आणि उद्योग-युक्त तंत्रज्ञानाबद्दल आवड असलेल्या विद्यार्थ्यांनी या कार्यक्रमात सक्रिय सहभाग घेतला. या हॅकेथॉनमध्ये एकूण १०,००० चे बक्षीस वितरण ठेवण्यात आले होते. यामुळे विद्यार्थ्यांना नाविन्यपूर्ण व व्यवहार्य आधारित कल्पना सादर करण्यासाठी प्रोत्साहन मिळाले. यासोबतच, सहभागी विद्यार्थ्यांना एन-८-एन कंपनीकडून ६ लाखांपेक्षा अधिक किंमतीची मोफत गिफ्ट्स देण्यात आली. यातून विद्यार्थ्यांना ऑटोमेशन साधनांचा आणि उद्योगातील तंत्रज्ञानाचा परिचय झाला. हॅकेथॉन स्पर्धेसाठी

वास्तव जीवनातील समस्यांसाठी एआय चॅटबॉट्स, लघुउद्योगांसाठी एआय ऑटोमेशन, सामाजिक हितासाठी एआय, सायबरसुरक्षा व फसवणूक प्रतिबंधासाठी एआय, शाश्वत विकास व हवामान बदलासाठी एआय, स्मार्ट सिटी व सार्वजनिक सेवांसाठी एआय आदी विषय ठेवण्यात आले होते. या वेळी वाघोली येथील जेएसपीएम चे संकुल संचालक डॉ. वसंत बुगडे, उपसंचालक प्रा. शंकर वाकचवरे, प्राचार्य डॉ. टी. के. नागराज, माहिती तंत्रज्ञान विभागाचे विभागप्रमुख डॉ. विनोद वडणे आदी मान्यवर उपस्थित होते. त्यांच्या उपस्थितीमुळे विद्यार्थ्यांना नाविन्यपूर्ण विचार करण्यासाठी प्रेरणा मिळाली. कार्यक्रम समन्वयक प्रा. रेखा कोतवाल यांनी कार्यक्रमाच्या प्रास्ताविकात स्पर्धेच्या आयोजनाबद्दल तसेच स्पर्धेचे उद्दिष्ट आणि नियम यांची थोडक्यात माहिती दिली. पेंडोरा २०२६ साठी परीक्षक म्हणून, अक्षय राठोड - संस्थापक व मुख्य कार्यकारी अधिकारी, शोरात इन्व्हेन्शन्स प्रायव्हेट लिमिटेड, शैलेश जाधव - स्पेशलिस्ट प्रोग्रामर, इन्फोसिस, प्रणव सोनवणे - फ्लटर टीम लीड, इन्फोबाइट्स टेक्नोसिस प्रायव्हेट लिमिटेड, प्रेम बोरारे - फ्रंटएंड लीड,

इन्फोबाइट्स टेक्नोसिस प्रायव्हेट लिमिटेड, आदित्य तोटे - बॅकएंड डेव्हलपर, इजिनिअर्स कॅडल, क्षितिजा देशमुख - कृत्रिम बुद्धिमत्ता इजिनिअर, प्रस्युनेट प्रायव्हेट लिमिटेड, मयंक भातगरे - लीड प्रॉडक्ट डिझायनर, इन्फोबाइट्स टेक्नोसिस प्रायव्हेट लिमिटेड, उपस्थित होते परीक्षकांनी विद्यार्थ्यांच्या सादर केलेल्या कल्पनांचे नाविन्य, व्यवहार्यता व प्रभावी अंमलबजावणीची क्षमता यांचे कौतुक केले. एकूणच पेंडोरा एआय पिच डेक हॅकेथॉन २०२६ हा उपक्रम विद्यार्थ्यांसाठी नवकल्पना, तांत्रिक कौशल्य आणि उद्योगाभिमुख शिक्षणाचा उत्तम संगम ठरला. या स्पर्धेमुळे विद्यार्थ्यांना कृत्रिम बुद्धिमत्तेच्या माध्यमातून वास्तव जीवनातील समस्यांवर उपाय शोधण्याची प्रेरणा मिळाली. हा संपूर्ण कार्यक्रम इन्फोमेशन टेक्नॉलॉजी स्टुडंट्स असोसिएशन कमिटीच्या विद्यार्थ्यांनी उत्साहात आणि नियोजनबद्ध पद्धतीने आयोजित केला. कार्यक्रमाच्या शेवटी इन्फोमेशन टेक्नॉलॉजी स्टुडंट्स असोसिएशन कमिटीतील विद्यार्थी खुशी वसईकर हिने सर्वांचे आभार मानत कार्यक्रमाचा समारोप केला.

निराली एन्टरटेन्टमेंट प्रस्तुत आणि शारदा ऑर्गॅनिक लिमिटेड, तीन दिवसीय जागतिक महिला दिन सोहळा मोठ्या उत्साहाने विठ्ठल रुख्मिणी देवस्थान प्रारंगणा मध्ये पार पडला

कार्यक्रमाचे अध्यक्ष मा. श्री .पंकज भाऊ नौकरकर विठ्ठल रुख्मिणी देवस्थान नागपूर . . कार्यक्रमाचे प्रमुख पाहुणे , मा. सौ. निताताई ठाकरे महापौर नागपूर, मा. श्री. हर्षकुमार यादव फिल्म डाररेक्टर , नागपूर, मा. श्रीमती. लताताई होलघरे योगप्रशिक्षिका. गौरी शंकर बहुउद्देशिय शिक्षक संस्था नागपूर, मा. सौ. हर्षाली कार्लकर अभिनेत्री नागपूर, मा. श्री. शुभमजी मोटवरे नगर सेवक वाठोडा नागपूर, मा. सौ. मंगलाताई मस्के प्रभाग क्र.३१ च्या नगरसेविका नागपूर , मा. श्री.डॉ. सचिन जी हेमके, .. नागपूर. मा. सौ. विशाखा करंडे न्यूट्रीशियन्स मोदीकेअर . नागपूर , मा. सौ. डॉ. हिता हेमणे .



स्किन स्पेशलिस्ट . नागपूर मा श्री डॉ. राजेश जी रथकंटीवार, सौ. ममता कुमेरिया, सौ. अर्चना रथकंटीवार ,यांच्या उपस्थितीत कार्यक्रमाची सुरवात झाली . झ्या स्वागत गीत क्रांती डान्स गृप यांनी सादर केले . सुनिता मांडरे , कल्पना रघुते , रश्मी बुरुडकर, वंदना बांते, निशा समरीत वर्षा धात्रक . झ्या संचालन :- किरण अंसारी यांनी केले . झ्या सांस्कृतिक कार्यक्रम मध्ये - संगीत खुर्ची स्पर्धा , वेशभुषा स्पर्धा झ्या उखाणे स्पर्धा . गीत गायन स्पर्धा विशेष म्हणजे . कार्यक्रमाचे आकर्षक ठरलेले शिवशाही प्रशिक्षण केंद्र नागपूर . छोट्या मुलांनी वेगवेगळ्या दांडपट्टा प्रदर्शन, काठी प्रदर्शन, प्रस्तुत केले . वेशभुषा स्पर्धेत विशेष आकर्षक ठरलेल्या महिला यांनी प्रेक्षकांची मने जिंकली . ह्या संपूर्ण कार्यक्रमाचे आयोजन आणि

आयोजन सौ, हर्षला वाघमारे (फिल्म रायटर , लेखिका) सौ. प्रमिला बगडे (ईरा मॅचिंग सेंटर) , कुमार सुगत वाघमारे आणि पंकज नौकरकर यांनी केले, आभार प्रदर्शन किरण अंसारी यांनी केले. कांतीज्योती सावित्री यांची वेशभुषा गीत गायन स्पर्धा विशेष म्हणजे . कार्यक्रमाचे आकर्षक ठरलेले शिवशाही प्रशिक्षण केंद्र नागपूर . छोट्या मुलांनी वेगवेगळ्या दांडपट्टा प्रदर्शन, काठी प्रदर्शन, प्रस्तुत केले . वेशभुषा स्पर्धेत विशेष आकर्षक ठरलेल्या महिला यांनी प्रेक्षकांची मने जिंकली . ह्या संपूर्ण कार्यक्रमाचे आयोजन आणि आयोजन सौ, हर्षला वाघमारे (फिल्म रायटर , लेखिका) सौ. प्रमिला बगडे (ईरा मॅचिंग सेंटर) , कुमार सुगत वाघमारे आणि पंकज नौकरकर यांनी केले, आभार प्रदर्शन

किरण अंसारी यांनी केले. कांतीज्योती सावित्री यांची वेशभुषा स्पर्धेत प्रथम क्रमांक श्रुती गभणे यांनी पटकावला . व्दितीय क्रमांक जिजामाता यांच्या वेशभुषेत वंदना बांते ., तृतीय क्रमांक बंगाली वेशभुषेत निशा समरीत , यांनी पटकावला . झ्या रांगोळी स्पर्धेत प्रथम क्रमांक . तृती मोहुरले, व्दितीय क्रमांक वेन्दांती धात्रक, तृतीय क्रमांक श्रुती गभणे आणि रश्मी बुरुडकर यांनी पटकावला , झ्या डान्स स्पर्धेत किरण अंसारी प्रथम क्रमांक , व्दितीय क्रमांक वैदेही पेठे . आणि उखाणे स्पर्धेत प्रथम क्रमांक किरण अंसारी व्दितीय क्रमांक सुनिता मांडरे .. अशा रीतीने हा जागतिक महिला दिन साजरा करण्यात आला .. अशा रीतीने हा जागतिक महिला दिन साजरा करण्यात आला

संपादकीय

हवे हिरवे छत्र

शहरांच्या झपाट्याने होणाऱ्या विकासाच्या शर्यतीत शहरी वृक्षसंपत्तीचे महत्त्व वारंवार दुर्लक्षित केले जात आहे. प्रत्यक्षात झाडे ही केवळ सौंदर्य नव्हे, तर पर्यावरण आणि सार्वजनिक सुरक्षेची अत्यावश्यक पायाभूत सुविधा आहेत.

असा एकही पावसाळा जात नाही ज्यावेळेस आपल्याला दिसते की झाड गाडीवर कोसळते आणि झाडे पडून मानवी मृत्यू देखील होतात. मेट्रोचा खांब उभारण्यासाठी शेकडो वर्षे जगलेला वटवृक्ष एका रात्रीत तोडला जातो. रस्त्यालगतच्या झाडांमुळे पूर्वी सावली देणारा पदपथ आता उघड्या काँक्रीटची पट्टी बनतो. आपण क्षणभर हळहळतो आणि पुढे निघून जातो - परत उंच, रुंद, वेगाने विकास कामे उभारायला. विशेष म्हणजे याच प्रक्रियेत आपण त्याच-त्याच चुका वारंवार करत राहतो. झाडांकडे फक्त शोभेची वस्तू किंवा अडथळा म्हणून बघतो. मुख्य म्हणजे वृक्ष म्हणजे महत्त्वाची शहरी पायाभूत सुविधा आहे हे विसरतो.

भारत ऐतिहासिकदृष्ट्या अभूतपूर्व वेगाने शहरीकरणकडे वाटचाल करत आहे. २०४७ पर्यंत आपल्या अर्ध्याहून अधिक लोकसंख्येचे वास्तव्य शहरांमध्ये असेल. मुंबई, पुणे, बंगळूर, हैदराबाद, दिल्ली ही शहरे केवळ वाढत नाहीत, तर झपाट्याने कायापालट होत आहेत. रस्ते रुंद होत आहेत, उड्डाणपूल उभे राहत आहेत, मेट्रोच्या बोगद्यांसाठी जमिनीखाली खोदकाम सुरू आहे. या प्रत्येक कामाची एक किंमत असते जी प्रकल्पाच्या अंदाजपत्रकात कधीच दिसत नाही. आपल्या शहरी वृक्षसंपत्तीची किंमत, हे संवर्धनाचे म्हणणे नाही. हे पायाभूत सुविधांचे म्हणणे आहे आणि भारतातील शहर नियोजनकार अभियंते, महानगरपालिका अधिकारी आणि धोरणकर्त्यांनी हे स्पष्टपणे ऐकण्याची वेळ कधीच उलटून गेली आहे. झाडे विकासाच्या विरोधात नाहीत. योग्य व्यवस्थापन केल्यास ती स्वतःच विकास आहेत का महत्त्वाचा मूलमंत्र आहे. मी आर्बोरिस्ट आहे, असे सांगितले की अनेकदा समोरच्याचा प्रतिसाद फक्त विनम्रपणे मन डोलवण्यापुरता असतो आणि समज असतो की मी एखाद्या रोपवाटिकेत काम करतो किंवा विकेंडला कुंपण छोटो. प्रत्यक्षात हे काम त्यापेक्षा कितीतरी अधिक तांत्रिक आणि कितीतरी अधिक महत्त्वाचे आहे.

आर्बोरिकल्चर म्हणजे शहरी वातावरणातील वैयक्तिक झाडांचे व्यवस्थापन करण्याचे शास्त्र आणि कला. यात संरचनात्मक धोक्याचे मूल्यांकन, पायाभूत सुविधा प्रकल्पांसाठी वृक्ष-प्रभाव मूल्यांकन, मुळांच्या क्षेत्राचे व्यवस्थापन, बांधकामाच्या काळात झाडांचे छत्र जपणे, झाडांच्या आरोग्याचे निदान आणि झाड तोडणे व टिकवून ठेवणे यांशी संबंधित कायदेशीर व पर्यावरणीय चौकट यांचा समावेश होतो. हे प्रत्येक अर्थाने शहरी पायाभूत सुविधा व्यवस्थापनाचे एक शास्त्र आहे, जे भारताच्या मुख्य प्रवाहातील नियोजनातून जवळपास पूर्णपणे गायब आहे. एका प्रौढ झाडाचा शहरासाठी विचार करा. ते कार्बन शोषून घेते. बाष्पोत्सर्जनाने सभोवतालचे तापमान दोन ते चार अंशांनी कमी करते. पावसाचे पाणी जमिनीत मुक्तते. हवेची गुणवत्ता सुधारते, ध्वनिप्रदूषण कमी होते, जैवविविधता टिकते आणि मानसिक स्वास्थ्य, मालमत्तेचे मूल्य आणि सामुदायिक एकात्मता यांवर त्याचे सिद्ध परिणाम होतात. हे हजारो झाडांच्या शहरी जंगलात गुणाकार करा. आर्थिक मूल्य थक्क करणारे आहे आणि ते गमावल्यावरची किंमतही तितकीच मोठी आहे. मुंबई देशाची आर्थिक राजधानी आहे. या शहरांमध्ये आर्बोरिकल्चरसाठी सर्वात मोठे आव्हान दिसते. कारण हे शहर असाधारण नैसर्गिक वारसा असलेले आहे - जुने वटवृक्ष जे संपूर्ण चौकांवर छत्र धरतात, किनारपट्टीचे रक्षण करणारी खारफुटीची जंगले, पिढ्यान्पिढ्या शहराचे प्रदूषण आणि वेदना शांतपणे सहन करणारी झाडे आणि त्याच वेळी हे एक अखंड पायाभूत दबावाखाली असलेले शहर आहे. गेल्या दशकात एकट्या मुंबईत मेट्रो, किनारी रस्ता आणि महामार्ग प्रकल्पांसाठी हजारो झाडे तोडण्यात आली किंवा कायमची बाधित झाली. यातील काही तोडणे अपरिहार्य होते. अनेक नव्हती. यातील फरक - झाड वाचवणे आणि झाड तोडणे - हा बऱ्याचदा एवढाच असतो की नियोजनाच्या टप्प्यात प्रशिक्षित आर्बोरिस्ट त्या निर्णय प्रक्रियेत होता का? सुरक्षिततेचा आयाम तर आणखीच महत्त्वाचा आहे. मुंबईच्या गर्दीच्या रस्त्यांवर मुळांवर दबाव, चुकीच्या पद्धतीने छाटणी आणि बांधकामाच्या नुकसानीमुळे झाडे धोकादायक बनतात. संरचनात्मकदृष्ट्या कमकुवत झालेले झाड अप्रशिक्षित डोळ्यांना वर्षानुवर्षे हिरवेगार आणि निरोगी दिसू शकते आणि एक दिवस अचानक कोसळते.

प्रमाणित आर्बोरिस्टकडून जोखीम मूल्यांकन हे ऐषोआरामाची गोष्ट नाही ती सार्वजनिक सुरक्षा आहे.

गोरेगाव 'लावण्यवती' फॅशन शो पर्व दुसरे यशस्वीरीत्या संपन्न. महिला सक्षमीकरण हेच आमचे मूळ उद्दिष्ट फॅशन डिझायनर प्रांजल खामगांवकर

विशेष प्रतिनिधी :

नंदकुमार चांदोरकर
मौजे गोरेगाव, दि. १२ मार्च २०२६ आंतरराष्ट्रीय महिला दिनानिमित्त फॅशन डिझायनर प्रांजल खामगांवकर यांच्या पुढाकारातून गोरेगाव येथे महिला सक्षमीकरणाच्या उद्देशाने 'लावण्यवती २०२६' या फॅशन शो स्पर्थेचे यशस्वी आयोजन करण्यात आले. मुंबई आणि पुणे येथे फॅशन डिझायनिंगचे शिक्षण घेत असताना प्रांजल खामगांवकर यांना नेहमीच आपल्या जन्मभूमी असलेल्या गोरेगाव शहरातील महिलांसाठी काहीतरी करण्याची प्रेरणा मिळत होती. आपण जिथे जन्मलो, वाढलो आणि प्राथमिक शिक्षण घेतले, त्या मातीतल्या लोकांसाठी काम करणे हे आपले कर्तव्य आहे, या भावनेतून त्यांनी मोठ्या शहरांमध्ये करिअरच्या अनेक संधी असतानाही त्या संधी नाकारत पुन्हा आपल्या गावी परतण्याचा निर्णय घेतला. ३२ डिसेंबर २०२३ रोजी त्यांनी गोरेगाव

येथे 'प्रांजल स्टुडिओ' या नावाने स्वतःचे फॅशन बुटीक सुरू केले. महाड आणि माणगाव तालुका तसेच रायगड जिल्ह्यातील हे पहिले डिझायनर फॅशन बुटीक मानले जाते.



लहानपणापासून फॅशन डिझायनर होण्याचे स्वप्न पाहणाऱ्या प्रांजल यांनी ते स्वप्न साकार केले आहे. डिझायनर ड्रेस, नऊवारी साड्या, पारंपरिक पोशाख, वेडिंग ड्रेस तसेच वेस्टर्न ड्रेस शिवून देणे किंवा भाडेतत्वावर उपलब्ध करून देणे, तेही अत्यंत परवडणाऱ्या दरात, अशी सेवा त्या देत आहेत. याशिवाय शिवणकाम, फॅशन

डिझाईन, एम्ब्रॉयडरी, हँडक्राफ्ट आदी विविध प्रशिक्षण वर्गांचे आयोजनही त्यांच्या स्टुडिओमार्फत केले जाते. ३२०२५ मध्ये महिला दिनानिमित्त त्यांनी गोरेगाव येथे

पहिल्यांदाच फॅशन शोचे आयोजन केले होते. गोरेगावमध्ये प्रथमच अशा प्रकारचा आगळावेगळा कार्यक्रम होत असल्याने महिलांनी त्याला उत्स्फूर्त प्रतिसाद दिला. ३२०२५ मध्ये महिला सक्षमीकरणाच्या दिशेने आणखी एक पाऊल पुढे टाकत प्रांजल आणि त्यांच्या टीमने रायगड जिल्ह्यातील महिलांसाठी 'प्रांजल स्टुडिओ प्रस्तुत लावण्यवती २०२६'

या स्पर्थेचे आयोजन केले. या स्पर्थेला संपूर्ण जिल्ह्यातून महिलांचा मोठा प्रतिसाद मिळाला. ३२०२५ मध्ये महिला कार्यक्रमासाठी सौ. विद्या देसाई (नगरसेविका, महाड नगर परिषद), सौ. अमृता हर्बंडकर (माजी रायगड जिल्हा परिषद सदस्या) आणि आरती कुंभार (रायगड जिल्हाध्यक्षा, हिरकणी महिला मंडळ) यांनी प्रमुख पाहुण्या म्हणून उपस्थित राहून कार्यक्रमाची शोभा वाढवली. ३२०२५ मध्ये महिला सक्षमीकरण गृहउद्योग महोत्सवाचे उद्घाटन सौ. प्रियंका मेहता (भाजप महिला मोर्चा अध्यक्षा) आणि रेखा मोहिते (दामिनी अर्वाड विजेत्या महिला पोलीस कर्मचारी) यांच्या हस्ते करण्यात आले. गोरेगाव परिसरातील कर्तृत्ववान महिलांनी या महोत्सवात सहभाग घेऊन आपल्या हस्तकलेतील विविध वस्तूंचे प्रदर्शन व विक्री केली. ३२०२५ मध्ये फॅशन शोला सुरुवात झाली. या स्पर्थेत रायगड

जिल्ह्यातील ३० हून अधिक महिलांनी सहभाग घेतला. अंतिम फेरीत मिस लावण्यवती म्हणून खुशी भोईर, मिसेस लावण्यवती म्हणून देवश्री पितळे आणि प्रिन्सेस लावण्यवती म्हणून आरोही बागडे यांची निवड करण्यात आली. तसेच बेस्ट मेकअप आर्टिस्ट म्हणून नीलिशा खराडे यांचा सन्मान करण्यात आला. ३२०२५ मध्ये कारभारी, विद्या सकपाळ, पायल टेंबे, सानवी चव्हाण, रेवती पवार, रिया पंढिरकर, नीलिशा खराडे आणि राजेश यादव यांनी मेकअप आर्टिस्ट म्हणून उत्कृष्ट कामगिरी करत स्पर्थेची शोभा वाढवली. प्रिया करंजीकर आणि काजल पाखुरडे यांनी परीक्षक म्हणून आपली भूमिका उत्तमरीत्या पार पाडली. ३२०२५ मध्ये 'लावण्यवती ज्वेलर्स'च्या प्रो. प्रा. सौ. कीर्ती तांदळेकर यांनी ज्वेलरी पार्टनर म्हणून सहकार्य करून कार्यक्रम यशस्वी करण्यात विशेष योगदान दिले.

सौ. अमृता हर्बंडकर (माजी रायगड जिल्हा परिषद सदस्या) आणि आरती कुंभार (रायगड जिल्हाध्यक्षा, हिरकणी महिला मंडळ) यांनी प्रमुख पाहुण्या म्हणून उपस्थित राहून कार्यक्रमाची शोभा वाढवली. ३२०२५ मध्ये महिला सक्षमीकरण गृहउद्योग महोत्सवाचे उद्घाटन सौ. प्रियंका मेहता (भाजप महिला मोर्चा अध्यक्षा) आणि रेखा मोहिते (दामिनी अर्वाड विजेत्या महिला पोलीस कर्मचारी) यांच्या हस्ते करण्यात आले. गोरेगाव परिसरातील कर्तृत्ववान महिलांनी या महोत्सवात सहभाग घेऊन आपल्या हस्तकलेतील विविध वस्तूंचे प्रदर्शन व विक्री केली. ३२०२५ मध्ये फॅशन शोला सुरुवात झाली. या स्पर्थेत रायगड

चिपळूण अर्बन बँकेच्या प्रधान कार्यालय व मुख्य शाखेचा १९ मार्च रोजी उद्घाटन सोहळा

चिपळूण : कोकणात अग्रगण्य असलेली लोकप्रिय चिपळूण अर्बन बँकेच्या प्रधान कार्यालय आणि मुख्य शाखेचे उद्घाटन गुढीपाडव्याच्या शुभ मुहूर्तावर गुरुवार दि. १९ मार्च रोजी महाराष्ट्राचे उद्योग मंत्री जिल्ह्याचे पालकमंत्री ना. उदय सामंत यांच्या हस्ते होणार आहे. ३२३चिपळूण शहराच्या बँकिंग क्षेत्रात उल्लेखनीय कार्य करत असलेल्या चिपळूण अर्बन बँकेची प्रगती सातत्याने सुरू असून बँकेची नवी वास्तू आता लवकरच ग्राहकांच्या सेवेत येणार आहे. गुरुवार दि. १९ मार्च रोजी चिपळूण अर्बन बँकेच्या नव्या इमारतीचे भव्य उद्घाटन उद्योग मंत्री तथा रत्नागिरी जिल्ह्याचे पालकमंत्री ना. उदय सामंत यांच्या हस्ते

संपन्न होणार आहे. शिवसेना नेते गुहागरचे आमदार भास्कर जाधव, चिपळूण संगमेश्वर विधानसभा मतदारसंघाचे आमदार शेखर



निकम, जिल्हा उपनिबंधक सहकारी संस्था रत्नागिरीचे सोपान शिंदे, नगराध्यक्ष उमेश सकपाळ, चिपळूण अर्बन बँकेचे अध्यक्ष मोहन मिरगल उपाध्यक्ष धनंजय खातू, मुख्य कार्यकारी अधिकारी तुषार सूर्यवंशी, संचालिका राधिका पाथरे, निहार गुडेकर, निलेश भुरण, रहिमान दलवाई, प्रशांत शिरगावकर, समीर जानवरकर, गौरी रेळेकर, राजेश कळसकर, मिलिंद कापडी, रत्नदीप देवळेकर, समीर टाकळे, सुनील खेडेकर, संपदा रेडीज, दिलीप दळी, विवेक रेळेकर, दिनेश रेडीज, श्रीराम देवळेकर, सतीश खेडेकर, विराज दळी, मधुसूदन माने आदी मान्यवर या कार्यक्रमाला विविध मान्यवर,

बँकेचे पदाधिकारी, संचालक मंडळ, सभासद व नागरिक मोठ्या संख्येने उपस्थित राहणार आहेत. चिपळूण अर्बन बँक ही अनेक वर्षांपासून ग्राहकांना विश्वासार्ह व दर्जेदार बँकिंग सेवा देत आहे. बँकेची नवी वास्तू अत्याधुनिक सुविधा व प्रशस्त जागेसह उभारण्यात आली असून यामुळे ग्राहकांना अधिक सोयीस्कर व जलद सेवा मिळणार आहे. या उद्घाटन सोहळ्याच्या निमित्ताने शहरात उत्साहाचे वातावरण असून बँकेच्या प्रगतीमुळे चिपळूणच्या बँकिंग क्षेत्रात आणखी भर पडणार असल्याची भावना व्यक्त होत आहे.

रत्नागिरी जिल्हा परिषदेचे आदर्श शाळा पुरस्कार जाहीर

उपसंपादक प्रदीप पवार
ग्रामीण भागातील शाळांच्या गुणवत्तावाढीसाठी देण्यात येणाऱ्या जिल्हा परिषद आदर्श शाळा पुरस्कार (जि.प. सेस योजना) अंतर्गत सन २०२५-२६ साठी तालुकानिहाय शाळांची निवड करण्यात आली आहे. या संदर्भातील जिल्हा पातळीवरील निवड समितीची बैठक ६ मार्च रोजी प्रशासक तथा मुख्य कार्यकारी अधिकारी वैदेही रानडे यांच्या अध्यक्षतेखाली पार पडली. आदर्श शाळा निवडीसाठी उपस्थितीचे शेकडा प्रमाण, सा.फु.द.पा. योजना, शैक्षणिक मार्गदर्शन, शासनाच्या विविध योजना, शैक्षणिक उठाव, 'मुख्यमंत्री माझी शाळा सुंदर शाळा' टप्पा क्र. २, शाळेतील उपक्रम तसेच नवभारत साक्षरता अभियान आदी निकषांचा विचार करण्यात आला.

जिल्ह्यातील कनिष्ठ प्राथमिक शाळा गटात पुढील शाळांची निवड करण्यात आली आहे. ३२३(मंडणगड) जि.प. प्राथमिक शाळा गांधी चौक, (दापोली) जि.प. प्राथमिक शाळा आंजर्ले नं. १, (खेड)



जि.प. प्राथमिक शाळा आंबडस सोलकरवाडी, (चिपळूण) जि.प. प्राथमिक शाळा आंबतखोल तांबडवाडी, (गुहागर) जि.प. प्राथमिक शाळा पाचेरीसडा नं. २, कवठीवाडी, (संगमेश्वर) जि.प. प्राथमिक शाळा तुळ सुवरेवाडी, (रत्नागिरी) जि.प. प्राथमिक शाळा नाखरे भगवती नं. २, (लांजा) जि.प. प्राथमिक शाळा वेसुर्ले, (राजापूर) जि.प. प्राथमिक शाळा कोंडीवळे गोतावडेवाडी. ३२३वरील प्राथमिक शाळा गटात पुढील शाळांची निवड झाली आहे. ३२३(मंडणगड) जि.प. पूर्ण प्राथमिक शाळा पालघर (मराठी), (दापोली) जि.प. पूर्ण प्राथमिक शाळा शिंदे, (खेड) जि.प. पूर्ण प्राथमिक शाळा चिंचघर दस्तुरी, (चिपळूण) जि.प. पूर्ण प्राथमिक

शाळा वालोटी नं. १, (गुहागर) जि.प. पूर्ण प्राथमिक शाळा वरवेली नं. १, (संगमेश्वर) जि.प. पूर्ण प्राथमिक शाळा गोठणे पुनर्वसन हातीव, (रत्नागिरी) जि.प. पूर्ण प्राथमिक शाळा भोके मायंगडेवाडी, (लांजा) जि.प. पूर्ण प्राथमिक शाळा इसवली सुतार, (राजापूर) जि.प. पूर्ण प्राथमिक गोखले कन्या शाळा. ३२३आदर्श शाळा पुरस्कार समितीच्या बैठकीस शिक्षणाधिकारी (प्राथमिक) निलीमा नाईक, उपशिक्षणाधिकारी (प्राथमिक) चंद्रकांत सूर्यवंशी, प्राचार्य स.रा. देसाई अध्यापक विद्यालय विक्रान्त रावणारे तसेच राज्य व राष्ट्रीय पुरस्कार प्राप्त शिक्षक माधव विश्वनाथ अंकलगे उपस्थित होते. या पुरस्कारा बद्दल शाळांचे मुख्याध्यापक, व्यवस्थापन समिती व पालक यांचे शिक्षणक्षेत्रातून अभिनंदन होत आहे.

सुधागड येथील उंबरवाडी येथे जागतिक महिला दिनानिमित्त 'सक्षम नारी शक्ती' कार्यक्रम उत्साहात संपन्न

सुधागड पाली/ राम तुपे
सुधागड तालुक्यातील उंबरवाडी येथे जागतिक महिला दिनाचे औचित्य साधून दि. १३ मार्च २०२६ रोजी इंडिया व रोटरी क्लब ऑफ बॉम्बे पियर यांच्या शाश्वत ग्राम प्रकल्पाच्या माध्यमातून गावातील महिलांसाठी 'सक्षम नारी शक्ती' कार्यक्रमाचे आयोजन करण्यात आले. या कार्यक्रमात महिलांनी मोठ्या उत्साहाने सहभाग घेतला. कार्यक्रमामासाठी प्रमुख अतिथी व मार्गदर्शक म्हणून निवृत्त मुख्याध्यापिका श्रीमती संध्या नामदेव तुरे उपस्थित होत्या. त्यांनी महिलांना मार्गदर्शन करताना स्त्रीशिक्षणाचे महत्त्व आणि समाजातील लिंगभेद याबाबत सविस्तर माहिती दिली. ग्रामीण भागामध्ये अनेकदा मुलींना माध्यमिक शिक्षणांतर पुढील शिक्षण किंवा कौशल्याधारित प्रशिक्षणाची संधी मिळत नाही, ही बाब चिंताजनक असल्याचे त्यांनी

सांगितले. आज शासनाने मुलींच्या शिक्षणासाठी आणि प्रगतीसाठी विविध योजना उपलब्ध करून दिल्या आहेत. तसेच प्राईड इंडिया संस्था देखील महिलांच्या



यांनी महिलांना आरोग्य व पोषण याविषयी मार्गदर्शन केले. निरोगी आणि तंदुरुस्त जीवनासाठी संतुलित व पोषक आहाराचे महत्त्व त्यांनी समजावून सांगितले. महिलांनी स्वतःच्या आरोग्याकडे विशेष लक्ष देणे आवश्यक असल्याचेही त्यांनी अधोरेखित केले. कार्यक्रमात महिलांसाठी विविध मनोरंजक आणि कौशल्याधारित स्पर्धांचे आयोजन करण्यात आले. संगीत खुर्ची, केसात स्ट्रॉ घालणे, प्रश्नमंजुषा आदी स्पर्धांमध्ये महिलांनी उत्स्फूर्त सहभाग घेत आपले कौशल्य दाखवून दिले. स्पर्धांमध्ये उत्कृष्ट कामगिरी करणाऱ्या महिलांना बक्षिसे देऊन सन्मानित करण्यात आले. त्यामुळे संपूर्ण कार्यक्रमात उत्साहाचे वातावरण निर्माण झाले. कार्यक्रम संस्थेच्या

सक्षमीकरणासाठी ठामपणे कार्यरत आहे. त्यामुळे या संधीचा लाभ घेऊन आपल्या मुलींना शिक्षणासाठी प्रोत्साहन द्यावे आणि बचत गटांच्या माध्यमातून महिलांनी सक्षमीकरणाच्या चळवळीत सक्रिय सहभाग घ्यावा, असे आवाहन त्यांनी केले. कार्यक्रमात मार्गदर्शक श्रीमती रजनी हेमंत राऊत

स्ट्रॉ घालणे, प्रश्नमंजुषा आदी स्पर्धांमध्ये महिलांनी उत्स्फूर्त सहभाग घेत आपले कौशल्य दाखवून दिले. स्पर्धांमध्ये उत्कृष्ट कामगिरी करणाऱ्या महिलांना बक्षिसे देऊन सन्मानित करण्यात आले. त्यामुळे संपूर्ण कार्यक्रमात उत्साहाचे वातावरण निर्माण झाले. कार्यक्रम संस्थेच्या

तळा पंचायत समिती सभापती पदी नथुराम मुकण तर उपसभापती पदी रवींद्र मांडवकर यांची बिनविरोध निवड : राष्ट्रवादीची एकहाती सत्ता



तळा प्रतिनिधी कृष्णा भोसले
तळा पंचायत समिती सभापती पदी नथुराम मुकण तर उपसभापती पदी रवींद्र मांडवकर यांची बिनविरोध निवड झाली आहे. सभापती पदी व उपसभापती पदी एकमेव अर्ज प्राप्त झाल्याने २ नंतर झालेल्या छाननी व एकमेव अर्जावर शिक्षा मोर्तब झाल्याने निवडणूक निर्णय अधिकारी तथा ज्ञातहसीलदार स्वाती पाटील यांनी त्यांची निवड जाहीर केली. त्यानंतर सभापती व उपसभापती व सदस्य यांनी छत्रपती शिवाजी महाराज यांच्या

प्रतिमेला पुष्पहार अर्पण करून वंदन केले त्यानंतर डॉ. बाबासाहेब आंबेडकर यांच्या प्रतिमेला हार घालून अभिवादन केले. त्यानंतर खुर्ची व स्थानापन्न होत सर्व कार्यकर्ते व उपस्थित मंडळींनी शाल, पुष्पगुच्छ देत त्यांचे जोरदार स्वागत केले. झ्यावेळी राष्ट्रवादीचे अध्यक्ष नाना भौड, माजी सभापती रवींद्रकांत रोडे, महीला तालुका अध्यक्ष जान्हवी शिंदे, ज्ञानेश्वर वरडे, कृष्णा चाळके, तालुक्यातील सरपंच, उपसरपंच, राष्ट्रवादीचे कार्यकर्ते मोठ्या संख्येने उपस्थित होते.



नागोठणे विभागातील सामाजिक कार्यकर्ते व उत्तम फोटोग्राफर नितीन पत्की यांना त्यांच्या वाढदिवसानिमित्त शुभेच्छा देताना नवनिर्वाचित जिन सदस्य सुमित काते, माजी ग्रा.पं. सदस्य प्रकाश मोरे व अन्य पदाधिकारी दिसत आहेत. (छाया-: नारायण म्हात्रे, सहसंपादक)

अॅड. प्रथमेश सोमन यांचा गावकरी चालक मालक संघटनेकडून सत्कार

पनवेल शहर प्रतिनिधी (गणेश पाटील)
पनवेल महानगरपालिकेमध्ये स्वीकृत नगरसेवक म्हणून निवड झाल्याबद्दल अॅड. प्रथमेश सोमन यांचा गावकरी चालक मालक संघटनेतर्फे सत्कार करण्यात आला. संघटनेचे अध्यक्ष श्री. रेहमान सेठ, सरचिटणीस श्री. गणेश तु. पाटील, खजिनदार श्री. अशोक धोत्रे व सह खजिनदार श्री. बाळू निमसे यांच्या हस्ते



त्यांना शाल, श्रीफळ व पुष्पगुच्छ देऊन गौरविण्यात आले. झ्यावेळी उपस्थित मान्यवरांनी अॅड. प्रथमेश सोमन यांचे अभिनंदन करत पुढील कार्यासाठी शुभेच्छा दिल्या. पनवेल शहराच्या विकासासाठी तसेच सर्वसामान्य नागरिकांच्या प्रश्नांसाठी त्यांनी कार्य करावे, अशी अपेक्षा देखील व्यक्त करण्यात आली. झ्या कार्यक्रमाला संघटनेचे पदाधिकारी व सदस्य मोठ्या संख्येने उपस्थित होते.

ग्रुप ग्रामपंचायत पोयनाड

मु. पो. पोयनाड, ता. अलिबाग, जि. रायगड.

जा.क. ६६२



दिनांक: ०२/३/२०२६

जाहिर निविदा
प्रशासनिक क्षेत्र - ३७७ दि. १५/३/२६

प्रति,

ग्रुप ग्रामपंचायत पोयनाड, ता. अलिबाग, जि. रायगड कडून खालील काम करण्यासाठी जाहीर निविदा मागविण्यात येत आहेत.

अ. क्र.	कामाचे नाव	अंदाजपत्रकीय रक्कम	कामाची मुदत/महिने
१	ग्रुप ग्रामपंचायत पोयनाड मौजे आंबेवाडी, ता. अलिबाग व्यायामशाळा बांधणे	१४०००००/-	३ महिना

अटी व शर्ती :-

- निविदा/दरपत्रके मोहोरबंद पाकीटात मा.सरपंच ग्रामपंचायत पोयनाड यांचे नावे दि. १६/०३/२०२६ ते दि. २३/०३/२०२६ रोजी पर्यंत सुट्टीचे दिवस सोडून सकाळी १० ते १ वाजे पर्यंत कार्यालयीन वेळेमध्ये ग्रामपंचायत कार्यालयात स्विकारण्यात येतील.
- ग्रुप ग्रामपंचायत पोयनाड हद्दीतील स्थानिक ठेकेदाराचा विचार केला जाईल.
- कोणत्याही एक किंवा सर्वच निविदा/दरपत्रके स्विकारण्याचा किंवा नाकारण्याचा अधिकार खालील सही करणार यांनी राखून ठेवला आहे
- कोणत्याही नामंजूर निविदा/दरपत्रके संदर्भात संबंधित ठेकेदारास कुठलाही पत्रव्यवहार केला जाणार नाही.
- सदर कामाचे अंदाजपत्रके ग्रामपंचायत कार्यालयीन वेळेस पहावयास मिळतील
- दिलेल्या मुदतीनंतर आलेली निविदा/दरपत्रके स्वीकारली जाणार नाहीत.
- या कामासाठी आलेल्या निविदा/दरपत्रके पैकी कोणत्याही निविदा/दरपत्रके किंवा सर्व निविदा/दरपत्रके कोणतेही कारण न देता फेटाळण्याचे अधिकार राखून ठेवण्यात आले आहेत आणि निविदा/दरपत्रके पाठविण्याच्या कोणत्याही व्यक्तीला किंवा संस्थेला निविदा/दरपत्रके फेटाळण्याबद्दल स्पष्टीकरण मागता येणार नाही.
- ग्रामपंचायत कार्यालयात प्राप्त झालेल्या निविदा/दरपत्रके दि. २४/०३/२०२६ रोजी सकाळी ११.०० वा ग्रामपंचायत कार्यालयात मा.सरपंच यांचे समक्ष उघडण्यात येतील.

ग्रामपंचायत अधिकारी
ग्रुप ग्रामपंचायत पोयनाड
ता. अलिबाग, जि. रायगड

श्री. बाळासाहेब सखाराम येंडके
प्रशासक
ग्रुप ग्रामपंचायत पोयनाड
ता. अलिबाग, जि. रायगड